

இந்தியாவிலேயே முதல் 5 இடங்களிலுள்ள முதலமைச்சர்களில் மு.க.ஸ்டாலின் தொடர்ந்து இடம் பெறுகிறார்!

கடந்த நாடாளுமன்றத் தேர்தலை விட தற்போது



தி.மு.க. கூட்டணியின் வாக்குகள் 5 சதவிகிதம் அதிகரிப்பு!

புதுடெல்லி, பிப். 15 -

“இந்தியாவிலேயே முதல் 5 இடங்களிலுள்ள முதலமைச்சர்களில் தொடர்ந்து இடம் பெறுகிறார் தமிழ்நாடு முதலமைச்சர் மு.க.ஸ்டாலின் அவர்கள் என்றும், கடந்த நாடாளுமன்றத் தேர்தலை விட தி.மு.க. கூட்டணி 5 சதவிகித வாக்குகள் அதிகம் பெற்று முன்னணியில் உள்ளது” என்றும் ‘இந்தியா டுடே’ - ‘சி வோட்டர்’ கருத்துக்கணிப்பில் கூறப்பட்டிருப்பதாகத் தெரிகிறது:-

தமிழ்நாட்டில் தற்போது நாடாளுமன்றத் தேர்தல் நடந்தாலும் தி.மு.க. கூட்டணி 39 இடங்களில் வெற்றி பெறும். 2024 நாடாளுமன்றத் தேர்தலில் எந்த கட்சிக்கும் அறுதிப் பெரும்பான்மை கிடைக்காத நிலையில், மக்களின் தற்போதைய மனநிலை குறித்து இந்தியா டுடே - சி வோட்டர் இணைந்து கருத்துக் கணிப்பு நடத்தியுள்ளது.

அதில் தமிழ்நாட்டை பொறுத்தவரை தற்போது தேர்தல் நடத்தினாலும் தி.மு.க. தலைமையிலான கூட்டணியே 39 இடங்களிலும் வெற்றி பெறும் என்று கணிக்கப்பட்டுள்ளது. கடந்த நாடாளுமன்றத் தேர்தலில் தி.மு.க. கூட்டணி 47 விழுக்காடு வாக்குகளைப் பெற்றிருந்த நிலையில், தற்போது தேர்தல் நடைபெற்றால் 52 விழுக்காடு வாக்குகளைக்

‘இந்தியா டுடே’ - ‘சி வோட்டர்’ கருத்துக் கணிப்பு!



கைப்பற்றலாம் என்று தெரிவிக்கப்பட்டுள்ளது.

‘சி வோட்டர்’ நிறுவனம் யஷ்வந்த் தேஷ்முகு பேட்டி!

இது குறித்து சி வோட்டர் நிறுவனத்தின் நிறுவனரும் இயக்குனருமான யஷ்வந்த் தேஷ்முகு அவர்கள் அளித்த பேட்டி வருமாறு:-

●தற்போதைய சூழலில் தமிழ்நாட்டில் தி.மு.க.தான் முன்னிலையில் உள்ளது. எதிர்க்கட்சிகள் குழப்பத்தில் இருக்கின்றன.



நாடாளுமன்றத் தேர்தலில் தி.மு.க. கூட்டணி 50 சதவீதத்திற்கும் மேற்பட்ட வாக்கு வாங்கியதைக் கொண்டிருக்கிறது. எந்த ஒரு கூட்டணியும் 50

சதவீதத்திற்கும் அதிகமான வாக்கு வாங்கியதைக் கொண்டிருப்பது சாதாரணமான விஷயம் அல்ல. தி.மு.க. தலைவர்களுக்கு எதிராக எந்த அதிருப்தியும் நிலவவில்லை. இது தி.மு.க.வுக்கு மிகவும் நல்லது.

தமிழ்நாட்டில் இன்றும் திராவிட அரசியல் தான் நிலவுகிறது. அதில் சந்தேகமில்லை.

பெரும்பான்மையான வாக்காளர்களுக்கு குழப்பமே இருப்பதில்லை அவர்கள் இரு துருவ அரசியலையே விரும்புகிறார்கள். தமிழ்நாட்டில் மும்முனைப் போட்டி

அல்லது நான்கு முனைப் போட்டி என வந்தால், அது தி.மு.க.வுக்குத் தான் சாதகமாக அமையும். இப்போதைய சூழலில் தி.மு.க. வை எதிர்த்து அதிகாரத்தைப் பிடிக்கும் வகையில் எதிர்க்கட்சிகள் ஒன்றிணைய வாய்ப்பில்லை.

முதலமைச்சர் மு.க.ஸ்டாலின், பிரபலமான தலைவராக இருக்கிறார். தொடர்ச்சியாக அவர் 5 டாப் முதலமைச்சர்களின் பட்டியலுக்குள் இருக்கிறார். 6 மாதங்களுக்கு ஒருமுறை கணக்கெடுத்தாலும், இந்த 5 டாப் முதலமைச்சர்களின் பட்டியலைவிட்டு மு.க.ஸ்டாலின் வெளியேறியதில்லை. இது சாதாரண விஷயம் இல்லை.

மு.க.ஸ்டாலினைப் பொருத்தவரை, அவர் தேசிய அளவில் டாப் முதலமைச்சராக

கவும் இருக்கிறார். மாநிலத்திலும் அவரை சிறந்த முதலமைச்சராக மக்கள் ஏற்றுக் கொண்டுள்ளனர். இது அவருக்கு மிகப் பெரிய பலம்.

இன்றைக்கு நாடாளுமன்றத் தேர்தல் நடைபெற்றாலும் தமிழ்நாட்டில் தி.மு.க. 39 இடங்களிலும் வெற்றி பெறும்.

தற்போது தி.மு.க. வலுவான இடத்தில் இருப்பதற்கு அதன் தலைவரும், தொண்டர்களுமே காரணம்.

தி.மு.க.வைப் பொருத்தவரை சட்டமன்றத் தேர்தலோ, நாடாளுமன்ற தேர்தலோ, ஒரே மாதிரியான வாக்கு வாங்கிதான். திராவிட அரசியல் - தேசியவாத அரசியல் ஆகியவற்றை தி.மு.க. மிக அழகாக கையாண்டு வருகிறது.

தமிழ்நாட்டு மக்கள் ஸ்டாலின் மீது மிகவும் நம்பிக்கை வைத்திருக்கிறார்கள். இந்த நம்பிக்கை அவர் வாரிசு அரசியல்வாதிகள் என் பதால் வரவில்லை. அவர் தனது தந்தையால் மட்டும் செல்வாக்கு பெறவில்லை. ஸ்டாலினுக்கே தனியான ஈர்ப்பு சக்தி இருக்கிறது. அவரே மக்களைக் கவரக்கூடியவராக இருக்கிறார்.

இவ்வாறு யஷ்வந்த் தேஷ்முகு அவர்கள் கூறியுள்ளார்.

தமிழ்நாடு அமைச்சரவையில் மாற்றம்!-

அமைச்சர் பொன்முடிக்கு கூடுதல் இலாகா!



துறையை மட்டும் கவனிப்பார் என ஆளுநர் மாளிகை அறிவித்துள்ளது.

சென்னை, பிப்.15-ம் செய்து ஆளுநர் வனத்துறை அமைச்சர் தமிழக அமைச்சரவையில் சிறிய அளவில் மாற்றம் அமைச்சர் ராஜ கண்ணப்பனிடம் இருந்த கதி மற்றும் கிராம தொழில் தலாக கவனிப்பார் என அறிவிக்கப்பட்டுள்ளது. துறை பொன்முடி கவனிப்பார் என அறிவிக்கப்பட்டுள்ளது. அமைச்சர் ராஜ கண்ணப்பன், பொன்முடிக்கான துறைகள் மாற்றப்பட்டுள்ளது.

தி.மு.க.வை அழிப்பேன் என்றவர்கள்தான் அழிந்து போனார்கள்!

அறிவாலயத்தில் ஒரு புல்லைக்கூட பிடுங்க முடியாது!

சென்னை, பிப்.15-ம் அண்ணாமலையில் பேச்சுக்கு தி.மு.க. அமைப்புச் செயலாளர் ஆர்.எஸ்.பாரதி எச்சரிக்கை! வேன் என்று சொன்னவர்கள் எல்லாம் தூள் தூளாகி விட்டனர். காணாமல் போய் விட்டார்கள். எனவே அண்ணாமலையும் அந்த வரிசையில் தி.மு.க.வை அழிப்பேன்,

கழக அமைப்புச் செயலாளர் ஆர்.எஸ். பாரதி எச்சரிக்கை!



ஒழிப்பேன் என்று சொன்னவர்கள் எல்லாம் மொத்த பேரும் அழிந்து போயிருக்கிறார்கள். இதுதான் வரலாறு. இதெல்லாம் அண்ணாமலைக்கு தெரிய வாய்ப்பில்லை.

இந்த மாதிரி அண்ணாமலை பேசுவதால் தி.மு.க. தொண்டர்களுக்கு எழுச்சியும், உணர்ச்சியும் தான் ஏற்படுமே தவிர யாரும் சோர்வடையமாட்டார்கள்.

அதுமட்டுமல்ல 2026ல் ஊழல் பெருச்சாளிகள் சிறைக்கு செல்வதை பார்க்கும் வரை இருப்பேன் என்கிறார். 2026 அல்ல 3026ல் கூட அது நடக்காது.

இப்படியே அவர் பேசுவது நல்லதுதான். தி.மு.க.வுக்கு ஒரு சோதனை என்றால் தலைவர் கலைஞர் சொல்வார் “தூங்கினால் என் தொண்டன் கும்பகர்ணன். எழுந்திரிச்சி நீன்றால் இந்திரஜித்” அந்த வகையிலே இந்த மாதிரி பேசினால், தி.மு.க. காரர்கள் அத்தனை பேரும் இந்திரஜித் ஆவார்கள். இவ்வாறு அவர் கூறினார்.

ஈரோடு, திருப்பூர், விழுப்புரம், மதுரை ஆகிய மாவட்டங்களில் அடங்கியுள்ள சட்டமன்றத் தொகுதிகள் - மாவட்டப் பொறுப்பாளர்கள் நியமனம் !

தலைமைக் கழக அறிவிப்பு

கழக நிர்வாக வசதிக்காகவும் கழகப் பணிகள் செம்மையுற நடைபெற்றிடவும் ஈரோடு, திருப்பூர், விழுப்புரம், மதுரை ஆகிய மாவட்டங்களில் உள்ள சட்டமன்ற தொகுதிகள் மாற்றியமைக்கப்படுகிறது. அதோடு சில மாவட்டங்களுக்கு பின்வருமாறு புதிதாக பொறுப்பாளர்களும் நியமிக்கப்படுகிறார்கள்.

மாவட்டம்	மாவட்டத்திற்குட்பட்ட சட்டமன்ற தொகுதிகள்	செயலாளர்கள் / பொறுப்பாளர்கள்
ஈரோடு தெற்கு	ஈரோடு கிழக்கு ஈரோடு மேற்கு மொடக்குறிச்சி	மாண்புமிகு சு.முத்துசாமி
ஈரோடு வடக்கு	அந்தியூர் பவானி சாகர் கோபிசெட்டிப்பாளையம்	திரு. என்.நல்லசிவம்
ஈரோடு மத்திய	பவானி பெருந்துறை	திரு.தோப்பு வங்கடாசலம்
திருப்பூர் கிழக்கு	பல்லடம் திருப்பூர் தெற்கு	திரு.க.செல்வராஜ் எம்.எல்.ஏ.,
திருப்பூர் மேற்கு	காங்கேயம் தாராபுரம்	மாண்புமிகு மு.பெ.சாமிநாதன்
திருப்பூர் வடக்கு	அவினாசி திருப்பூர் வடக்கு	திரு. என்.தினேஷ்குமார்
திருப்பூர் தெற்கு	உடுமலைப்பேட்டை மட்டத்துக்குளம்	திரு. இல. பத்மநாபன்
விழுப்புரம் வடக்கு	செஞ்சி மயிலம் திண்டிவனம்	செஞ்சி கே.எஸ்.மஸ்தான்.எம்.எல்.ஏ.
விழுப்புரம் தெற்கு	திருக்கோவிலூர் விக்கிரவாண்டி	திரு. கௌதம சிகாமணி
விழுப்புரம் மத்திய	விழுப்புரம் வானூர்	டாக்டர் ஆர்.லட்சுமணன் எம்.எல்.ஏ.
மதுரை வடக்கு	மேலூர் சோழவந்தான் மதுரை கிழக்கு மதுரை மேற்கு	மாண்புமிகு பி.மூர்த்தி
மதுரை மாநகர்	மதுரை வடக்கு மதுரை மத்திய மதுரை தெற்கு	திரு. கோ. தளபதி எம்.எல்.ஏ.,

“அண்ணா அறிவாலயம்”

சென்னை - 18

நாள் : 13 - 02 - 2025

துரைமுருகன்

பொதுச் செயலாளர்

தி.மு.க.

கோவை — மதுரை நகரங்களுக்கான மெட்ரோ ஒப்புதலை ஒன்றிய அரசு விரைந்து வழங்க வேண்டும்!

முதல்வர் மு.க.ஸ்டாலின் சமூக வலைதளப் பதிவு!

சென்னை, பிப். 15 - கோவை, மதுரை நகரங்களுக்கான மெட்ரோ ஒப்புதலையும் ஒன்றிய அரசு வழங்க வேண்டும் என்று முதல்வர் மு.க.ஸ்டாலின் அவர்கள் சமூக வலைதளப் பக்கத்தில் பதிவிட்டு, சென்னை மெட்ரோ ரயில் இரண்டாம் கட்டப் பணிகள் குறித்தும் விவரித்துள்ளார்.

சென்னை மெட்ரோ இரயில் இரண்டாம் கட்டப் பணிகள் குறித்து தமிழ்நாடு முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

தலைவர்களைக் குறித்து அவர்கள் முதலமைச்சராகவும் நான் துணை முதலமைச்சராகவும் இருந்தபோது தொடங்கப்பட்ட சென்னை மெட்ரோ இரயில் பணிகள், தற்போதைய நமது திராவிட மாடல் அரசில் விரைந்து முன்னேற்றம் கண்டு வருகின்றன. முந்தைய ஆட்சியின் தாமதங்களுக்குப் பிறகு, இரண்டாம் கட்டப் பணிகளை, இந்தியாவிலேயே முதன்மையாக மாநில அரசின் நிதியைக் கொண்டு தொடர்ந்து வந்தோம்.

அண்மையில், நமது கோரிக்கையை ஏற்று, ஒப்புதல் வழங்கப்பட்ட ஒன்றிய அரசு

சின் பங்களிப்போடு இன்னும் விரைவாகச் செயல்படுத்தி வருகிறோம்.

2025ஆம் ஆண்டின் இறுதிக்குள் புத்த மல்லி-போளூர் இடையேயான மெட்ரோ இரயில் சேவை தொடங்கி வைக்கப்படும். மீதமுள்ள பணிகளையும் குறித்த காலத்துக்குள் நிறைவேற்ற, சென்னை மெட்ரோ இரயில் நிர்வாகத்துக்கு நான் அறிவுறுத்தியுள்ளேன். இப்பணிகள் முழுமையாக நிறைவுறும்போது, இந்தியாவிலேயே நகரப் பொதுப் போக்குவரத்து இணைப்பினில் சென்னை புதிய தர அளவுகோல்களை நிர்ணயிக்கும்!

நடைபெற்று வரும் பணிகளை இன்று ஆய்வு செய்தபோது, நாம் தொடங்கிய திட்டம் இன்று செயலாக்கம் பெற்று, மேலும் விரிவடைந்து வருவதைக் கண்டு பெருமகிழ்ச்சி அடைந்தேன். இந்த நேரத்தில் கோவை, மதுரை நகரங்களுக்கான மெட்ரோ ஒப்புதலையும் விரைந்து ஒன்றிய அரசு வழங்க வேண்டும் என மீண்டும் கேட்டுக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.